



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION



සුභුරුපාය, බත්තරමුල්ල

තැ.පෙ.අංකය }
 த. பெ.இ } 10120
 2171635 }
 Po.Box No }

ෆැක්ස් }
 தொலைநகல் } 011-
 Fax }

දුරකථන }
 தொலைபேசி } 011-2887973
 Telephone } (HUNTING)

වෙබ්.ලිපිනය }
 இணையதளம் } www.Police.lk
 Web Site }

ඊ මේල් }
 மின்னஞ்சல் } dir.media@police.gov.lk
 E-mail }

මගේ අංකය }
 எனது இலக்கம் } 1723 / 2024
 My NO }

ඔබේ අංකය }
 உமது இலக்கம் } / 2024
 Your No }

දිනය }
 திக } 18/11/2024
 Date } පැය 0545

මාධ්‍ය නිවේදනය

01. අයිස් මත්ද්‍රව්‍ය සහ කේරළ ගංඡා සමඟ සැකකරුවෙකු අත්අඩංගුවට - පොලිස් මත්ද්‍රව්‍ය කාර්යාල යාපනය උප ඒකකය.

2024.11.17 වන දින සවස් කාලයේ මරදන්කේණි පොලිස් වසමේ තාලේඅඩ් ප්‍රදේශයේදී පොලිස් මත්ද්‍රව්‍ය කාර්යාල යාපනය උප ඒකකයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය කිලෝ 01 ග්‍රෑම් 10 ක් හා කේරළ ගංඡා කිලෝ 12 ග්‍රෑම් 135 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන මරදන්කේණි පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 39 ක් වන මරදන්කේණි උතුර ප්‍රදේශයේ පදිංචිකරුවෙකි.

මරදන්කේණි පොලිසිය වැඩිදුර විමර්ශන සිදු කරනු ලබයි.

02. වාහන සොරකමකට සම්බන්ධ සැකකරුවෙකු අත්අඩංගුවට - හැටන් කොට්ඨාස අපරාධ විමර්ශන කාර්යාලය.

2024.11.09 වන දින මස්කෙළිය පොලිස් වසමේදී, රුපියල් ලක්ෂ 83 කට ආසන්න වටිනාකමින් යුතු වෑන් රථයක් සොරකම් කිරීම සම්බන්ධයෙන් හැටන් කොට්ඨාස අපරාධ විමර්ශන කාර්යාලය මගින් විමර්ශනයක් ආරම්භ කර තිබුණි. ඒ අනුව එම කාර්යාලයේ නිලධාරීන් කණ්ඩායමක් විසින් 2024.11.16 වන දින උදෑසන කාලයේදී කහවත්ත පොලිස් වසමේ ඕපෙවත්ත ප්‍රදේශයේදී මෙම සොරකම සම්බන්ධයෙන් සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වූ ඕපෙවත්ත ප්‍රදේශයේ පදිංචිකරුවෙකි.

සැකකරුගෙන් සිදුකරන ලද ප්‍රශ්න කිරීම්වලදී, සොරකම් කරන ලද වෑන් රථය වචනියාව ප්‍රදේශයේ තිබී පොලිස් භාරයට ගෙන ඇත. හැටන් කොට්ඨාස අපරාධ විමර්ශන කාර්යාංශය හා මස්කෙළිය පොලිසිය වැඩිදුර විමර්ශන සිදුකරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.11.17 වන දින උදෑසන කාලයේ ගල්කිස්ස පොලිස් වසමේ දෙහිවල ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 800 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 22 ක් වන දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය හා හෙරොයින් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා මොරටුව කඳවුර.

2024.11.17 වන දින රාත්‍රී කාලයේ ගල්කිස්ස පොලිස් වසමේ කලාපුර හන්දිය ප්‍රදේශයේදී පොලිස් විශේෂ කාර්ය බලකා මොරටුව කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 15 මිලිග්‍රෑම් 555 ක් හා හෙරොයින් මිලිග්‍රෑම් 840 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 39 ක් වන බඩෝවිට ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2024.11.17 වන දින රාත්‍රී කාලයේ තලංගම පොලිස් වසමේ පැලවත්ත හන්දියේදී තලංගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 350 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන තලංගම දකුණ ප්‍රදේශයේ පදිංචිකරුවෙකි.

තලංගම පොලිසිය වැඩිදුර විමර්ශන සිදු කරනු ලබයි.

06. විදේශ රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා අම්පාර කඳවුර.

2024.11.17 වන දින උදෑසන කාලයේ ඉගිණියාගල පොලිස් වසමේ වාචින්න ප්‍රදේශයේදී පොලිස් විශේෂ කාර්ය බලකා අම්පාර කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර විදේශ රටක නිෂ්පාදිත පිස්තෝල වර්ගයේ ගිනි අවියක්, එම පතරොම් 143 ක් හා පතරොම් ගැබ් 02 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඉගිණියාගල පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 51 වන වාචින්න ප්‍රදේශයේ පදිංචිකරුවෙකි.

ඉගිණියාගල පොලිසිය වැඩිදුර විමර්ශන සිදු කරනු ලබයි.

07. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - මහවිලවිවිය පොලිස් ස්ථානය.

2024.11.17 වන දින උදෑසන කාලයේ මහවිලවිවිය පොලිස් වසමේ අලිවංගුව ප්‍රදේශයේදී මහවිලවිවිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 ක් වන ජේමඩුව ප්‍රදේශයේ පදිංචිකරුවෙකි.

මහවිලවිවිය පොලිසිය වැඩිදුර විමර්ශන සිදු කරනු ලබයි.

08. වන අලියෙකු පහරදීමෙන් පුද්ගලයෙකු මියයාම - අරලගංවිල පොලිස් වසම

2024.11.17 වන දින සවස් කාලයේ අරලගංවිල පොලිස් වසමේ ඇල්ලේ වැව කුඹුරුයායේදී වන අලියෙකු පහරදීම හේතුවෙන් පුද්ගලයෙකු බරපතල තුවාල ලබා අරලගංවිල රෝහලට ඇතුළත් කිරීමේදී මියගොස් ඇති බවට ලද තොරතුරක් මත අරලගංවිල පොලිසිය විමර්ශන ආරම්භ කර ඇත.

මරණකරු වයස අවුරුදු 72 ක් වූ ඇල්ලේ වැව ප්‍රදේශයේ පදිංචිකරුවෙකු වේ.

අරලගංවිල පොලිසිය වැඩිදුර විමර්ශන සිදු කරනු ලබයි.

09. දියේ ගිලී අතුරුදහන්වීමක් - දැදිගම පොලිස් වසම

2024.11.17 වන දින සවස් කාලයේ දැදිගම පොලිස් වසමේ ගුරුගොඩ ඔයේ දිය නෑමට ගිය පුද්ගලයෙකු දියේ ගිලී අතුරුදහන් වී ඇති බවට දැදිගම පොලිසියට ලද තොරතුරක් මත විමර්ශන ආරම්භ කර ඇත.

මෙලෙස අතුරුදහන් වී ඇත්තේ වයස අවුරුදු 27 ක් වන ජයලත්කන්ද, දැදිගම ප්‍රදේශයේ පදිංචිකරුවෙකු වේ.

අතුරුදහන් වූ පුද්ගලයා සොයා පොලිස් නිලධාරීන්, ප්‍රදේශවාසීන් තවදුරටත් මෙහෙයුම් කටයුතු සිදුකරනු ලබයි. දැදිගම පොලිසිය වැඩිදුර විමර්ශන කටයුතු සිදුකරනු ලබයි.

10. දිය ගිලී අතුරුදහන්වීමක් - කිරින්ද පොලිස් වසම

2024.11.17 වන දින දහවල් කාලයේ කිරින්ද පොලිස් වසමේ යෝධකණ්ඩිය වැවෙහි දිය නෑමට ගිය පුද්ගලයෙකු දිය ගිලී අතුරුදහන් වී ඇති බවට කිරින්ද පොලිසියට ලද තොරතුරක් මත විමර්ශන ආරම්භ කර ඇත.

අතුරුදහන් වී ඇති පුද්ගලයා වයස අවුරුදු 42 ක් වන පොරවගම, ඇල්පිටිය ප්‍රදේශයේ පදිංචිකරුවෙකු වේ.

විනෝද වාරිකාවක් පැමිණි පිරිසක් අතර සිටි පුද්ගලයෙකු මෙලෙස දිය ගිලී ඇති බවට සිදුකරන ලද විමර්ශනයේ දී අනාවරණය වී ඇත. තංගල්ල කොට්ඨාස පොලිස් ජීවිතාරක්ෂක ඒකකයේ නිලධාරීන් හා ප්‍රදේශවාසීන් එක්ව අතුරුදහන් වූ පුද්ගලයා සොයා තවදුරටත් මෙහෙයුම් සිදුකරනු ලබයි. කිරින්ද පොලිසිය වැඩිදුර විමර්ශන සිදුකරනු ලබයි.

11. මාරක රිය අනතුරක් - බොදැල්ල පොලිස් වසම.

2024.11.17 වන දින උදෑසන කාලයේ බොදැල්ල පොලිස් වසමේ කිතුල්වත්ත මාර්ගයේදී කිංසි හන්දිය දෙස සිට දේවි බාලිකා විදුහල දෙසට ධාවනය වූ කාර් රථයක් ප්‍රතිවිරුද්ධ දෙසින් පැමිණි යතුරුපැදියක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා කොළඹ ජාතික රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 71 ක් වූ බොදැල්ල ප්‍රදේශයේ පදිංචිකරුවෙකි.

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇති අතර කාර් රථ රියදුරු අත්අඩංගුවට ගෙන ඇත. බොදැල්ල පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - දොම්පේ පොලිස් වසම.

2024.11.17 වන දින දහවල් කාලයේ දොම්පේ පොලිස් වසමේ දෙල්ගොඩ පුගොඩ මාර්ගයේ මාලිද ප්‍රදේශයේදී දෙල්ගොඩ දෙස සිට පුගොඩ දෙසට ධාවනය වූ පුද්ගලික බස් රථයක් ප්‍රතිවිරුද්ධ දෙසින් පැමිණි ත්‍රිරෝද රථයක ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රිරෝද රථ රියදුරු දොම්පේ රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 39 ක් වූ පැපිලිවල ප්‍රදේශයේ පදිංචිකරුවෙකි.

මෘත ශරීරය දොම්පේ රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ බස් රථයේ රියදුරු අත්අඩංගුවට ගෙන ඇත. දොම්පේ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.